

अधीक्षक अभियंता (स्थापत्य) (सेवाप्रवेश) नियम १९८३
मधील नियम ३ मधील तरतुदीनुसार अधीक्षक अभियंता
(स्थापत्य) या पदावरील पदोन्नतीसाठी अनुभव निश्चित
करणेबाबत.....

महाराष्ट्र शासन
सार्वजनिक बांधकाम विभाग,
शासन निर्णय क्र. सेप्रनि २०१५/ प्र.क्र. ५०/आस्था-१
मंत्रालय, मुंबई ४०० ०३२,
दिनांक : १५ ऑक्टोबर, २०१५

- वाचा :** १) शासन अधिसूचना, क्र.आरटीआर-१०८०/(२०३)/आस्थापना-३, दिनांक ९.६.१९८३.
२) शासन अधिसूचना, क्र.आरटीआर-१०८९/(१९९४)/आस्थापना-१, दिनांक १४.८.१९८९.
३) सार्वजनिक बांधकाम विभाग शासन निर्णय क्र. संवर्ग -२०१४/प्र.क्र.५०/आस्था-१,
दिनांक १७ एप्रिल, २०१५
४) सार्वजनिक बांधकाम विभाग शासन निर्णय क्र. सेप्रनि-२०१५/प्र.क्र.५०/आस्थापना-१,
दिनांक ३ जुलै, २०१५.

प्रस्तावना :-

कार्यकारी अभियंता (स्थापत्य) पदावरून अधीक्षक अभियंता (स्थापत्य) पदावर पदोन्नतीसाठी शासन अधिसूचना दिनांक ९.६.१९८३ अन्वये सेवाप्रवेश नियम प्रसिध्द करण्यात आले. यामध्ये दिनांक १४.८.१९८९ च्या अधिसूचनेन्वये सुधारणा करून नियम ३ मधील तरतुदी दि.९.६.१९९० पासून लागू करण्यात आल्या. तथापि, दि.१५.१२.१९९२ च्या अधिसूचनेन्वये प्रस्तुत नियमातील नियम ३ मधील तरतुदी दि.९.६.१९९७ पर्यंत लागू करण्यास सुट (Exemption) देण्यात आली, पर्यायाने दि.९.६.१९९७ पासून सेवा प्रवेश नियमातील नियम ३ मधील तरतुदी लागू करण्यात आल्या आहेत.

२. अधीक्षक अभियंता (स्थापत्य) या पदाच्या सेवाप्रवेश नियम १९८३ मधील नियम ३ मधील तरतुदी :-

नियम दोनच्या उपबंधांना बाधा येऊ न देता, नियम दोनमध्ये निर्दिष्ट केलेल्या व्यक्तींना महाराष्ट्र शासनाच्या महाराष्ट्र अभियांत्रिकी सेवा वर्ग-१ किंवा वर्ग-२ मध्ये असताना पुढील दोन गटांपैकी प्रत्येकी कोणत्याही एका किंवा अधिक शाखांतील कमीत कमी **तीन वर्षांचा** अनुभव असला पाहिजे.-

- अ) (एक) संशोधन
(दोन) संकल्पचित्र
(तीन) प्रकल्प तयार करणे किंवा,
(चार) अन्वेषण
- ब) (एक) बांधकाम किंवा,
(दोन) व्यवस्थापन.

३. मागील काही वर्षांमध्ये महाराष्ट्र राज्य रस्ते विकास महामंडळ, मुंबई महानगर प्रदेश विकास प्राधिकरण, महाराष्ट्र राज्य ग्रामीण रस्ते विकास संस्था (पंतप्रधान ग्राम सडक योजना), विविध महानगरपालिका व अन्य विभागांतर्गत कार्यकारी अभियंता (स्थापत्य) या पदांची निर्मिती झाल्याने कार्यकारी अभियंता (स्थापत्य) यांच्या पदसंख्येत वाढ झालेली आहे. त्यामुळे प्रतिनियुक्तीच्या ठिकाणी पदस्थापना देण्यात आलेल्या कार्यकारी अभियंत्यांचे सेवाप्रवेश नियमातील तरतुदीनुसार **गट अ** व **गट ब** चे वर्गीकरण करताना त्यामध्ये सुस्पष्टता

आणणे आवश्यक झाले आहे. सबब बदलेल्या परिस्थितीमध्ये अधीक्षक अभियंता (स्थापत्य) या पदावर पदोन्नतीकरिता गट अ व गट ब मधील अनुभव निश्चित करण्यासाठी संदर्भाधीन क्र.४ येथील दिनांक ३.७.२०१५ च्या शासन निर्णयान्वये सचिव (रस्ते) यांच्या अध्यक्षतेखाली समिती गठित करण्यात आली.

४. अधिसूचनेतील तरतुदी व अनुषंगिक शासन आदेश विचारात घेऊन सचिव (रस्ते) यांच्या अध्यक्षतेखालील समितीने दिनांक ३०.७.२०१५, दिनांक ३.८.२०१५ व दिनांक ७.८.२०१५ रोजी घेतलेल्या बैठकींमध्ये सविस्तर चर्चा केली. चर्चेअंती समितीने काढलेले निष्कर्ष विचारात घेऊन, शासन खालीलप्रमाणे निर्णय घेत आहे.

शासन निर्णय -

१) “अधीक्षक अभियंता (स्थापत्य) या पदाच्या सेवाप्रवेश नियम, १९८३ मधील नियम ३ मधील तरतुदीनुसार, गट (अ) मध्ये ज्या सेवा नमूद केल्या आहेत, त्यासाठी सार्वजनिक बांधकाम विभागामध्ये स्वतंत्र विभाग अस्तित्वात आहेत.

(एक) संशोधन - महाराष्ट्र अभियांत्रिकी संशोधन संस्था (मेरी), नाशिक

(दोन) संकल्पचित्र - संकल्प चित्र विभाग कार्यालये खालीलप्रमाणे.-

अ) संकल्प चित्र मंडळ (पूल), नवी मुंबई.

आ) संकल्प चित्र मंडळ (इमारती), नवी मुंबई.

इ) संकल्प चित्र मंडळ (पूल), नागपूर.

(तीन) प्रकल्प तयार करणे - सार्वजनिक बांधकाम मंडळांतर्गत मार्ग प्रकल्प विभाग कार्यरत आहेत.

(चार) अन्वेषण - दक्षता व गुण नियंत्रण विभाग खालीलप्रमाणे कार्यरत आहेत.:-

अ) दक्षता व गुण नियंत्रण मंडळ, नवी मुंबई.

आ) दक्षता व गुण नियंत्रण मंडळ, पुणे.

इ) दक्षता व गुण नियंत्रण मंडळ, नाशिक.

ई) दक्षता व गुण नियंत्रण मंडळ, औरंगाबाद.

उ) दक्षता व गुण नियंत्रण मंडळ, अमरावती.

ऊ) दक्षता व गुण नियंत्रण मंडळ, नागपूर.

ऋ) दक्षता पथक मंडळ, जी.टी. हॉस्पिटल कॉम्प्लेक्स, मुंबई.

(पाच) तसेच महाराष्ट्र अभियांत्रिकी सेवेमधील वर्ग-१ व वर्ग-२ च्या अधिकाऱ्यांची

(i) मंत्रालयातील कक्ष अधिकारी व उप अभियंता तसेच अवर सचिव व कार्यकारी अभियंता पदावरील पदस्थापना

(ii) सहायक मुख्य अभियंता, सहायक अधीक्षक अभियंता, सहायक / उप कार्यकारी अभियंता या

पदावर पदस्थापना करण्यात आल्यास ती पदे गट अ मध्ये समजण्यात येते

(अ) वरील (एक) ते (पाच) मध्ये नमूद केलेल्या कार्यालयांमध्ये अभियांत्रिकी सेवेमधील वर्ग-१ व वर्ग-२ च्या ज्या अधिकाऱ्यांना पदस्थापना देण्यात येते, त्यांची सेवा ही गट-अ (Group A) मधील आहे असे निश्चित होते.

(ब) बांधकाम किंवा व्यवस्थापन (सार्वजनिक बांधकाम किंवा जिल्हा परिषद) या कार्यालयांमध्ये ज्या अभियांत्रिकी सेवेमधील वर्ग-१ व वर्ग-२ च्या अधिकाऱ्यांना पदस्थापना देण्यात येते, त्यांची सेवा ही **गट ब** (Group B) मधील आहे असे निश्चित होते”.

सबब, सार्वजनिक बांधकाम विभागातील सेवाप्रवेश नियम १९८३ मधील नियम ३ नुसार **गट-अ** आणि **गट-ब** ची सेवा वर नमूद केल्यानुसार गृहीत धरण्यात यावी.

२) सार्वजनिक बांधकाम विभागाच्या मंजूर पदांव्यतिरिक्त प्रतिनियुक्तीवरील पदांच्या बाबतीत उदा. महाराष्ट्र राज्य रस्ते विकास महामंडळ, महाराष्ट्र राज्य ग्रामीण रस्ते विकास संस्था (पंतप्रधान ग्राम सडक योजना), मुंबई महानगर विकास प्राधिकरण, महानगरपालिका इत्यादी कार्यालयांमध्ये कार्यरत असलेल्या अधिकाऱ्यांच्या **सेवा गट ब** अंतर्गत समजल्या जाव्यात. तथापि, त्याठिकाणी कार्यरत असतांना केवळ प्रकल्प तयार करणे, संशोधन अथवा संकल्प चित्र तयार करणे अशा स्वरूपाची कामे प्रत्यक्षात केली असतील तर तेवढा **कालावधी गट अ** मध्ये वर्ग करण्यात यावा. संबंधीत संस्थेच्या कार्यालय प्रमुख/ सक्षम प्राधिकारी यांनी तसे प्रमाणित करणे आवश्यक राहिल.

तसेच यापुढे सर्व संबंधीत प्राधिकरण, महामंडळे, सार्वजनिक उपक्रम, विविध महापालिका यांनी त्यांच्या आस्थापनेवरील पदांचे वरील निर्णयानुसार अनुभवांचे वर्गीकरण करण्यासंदर्भात स्वतंत्र आदेश निर्गमित करावेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संकेतांक २०१५१०१९११४२३६२०१८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सु.न.पोरे)

कार्यासन अधिकारी, महाराष्ट्र शासन

प्रत,

- १) मा. मुख्यमंत्री यांचे प्रधान सचिव,
- २) प्रधान सचिव, ग्रामविकास (पंचायत राज) व जलसंधारण विभाग, मंत्रालय, मुंबई,
- ३) प्रधान सचिव, नगर विकास विभाग, मंत्रालय, मुंबई,
- ४) प्रधान सचिव (परिवहन व बंदरे), गृह विभाग, मंत्रालय, मुंबई,
- ५) अपर मुख्य सचिव (कृषी), कृषी व पदुम विभाग, मंत्रालय, मुंबई,
- ६) सचिव (पदुम), कृषी व पदुम विभाग, मंत्रालय, मुंबई,
- ७) महानगर आयुक्त, मुंबई महानगर प्रदेश विकास प्राधिकरण, मुंबई,
- ८) उपाध्यक्ष व व्यवस्थापकीय संचालक, महाराष्ट्र राज्य रस्ते विकास महामंडळ, मुंबई,
- ९) महासंचालक, यशदा, पुणे,
- १०) व्यवस्थापकीय संचालक, महाराष्ट्र राज्य पर्यटन विकास महामंडळ, मुंबई,
- ११) व्यवस्थापकीय संचालक, महाराष्ट्र राज्य पोलीस गृहनिर्माण व कल्याण महामंडळ, मुंबई,
- १२) अपर पोलीस महासंचालक (वाहतुक), महाराष्ट्र राज्य, मुंबई,

- १३) व्यवस्थापकीय संचालक, महाराष्ट्र राज्य विमानतळ विकास कंपनी, मुंबई,
- १४) महानगरपालिका आयुक्त, पुणे मनपा / कोल्हापूर मनपा / भिवंडी-निजामपूर शहर मनपा / सांगली-मिरज कुपवाड शहर मनपा/
- १५) नांदेड-वाघाळा शहर मनपा / धुळे मनपा / जळगाव मनपा / नागपूर मनपा /
- १६) मुख्य कार्यकारी अधिकारी, पिंपरी-चिंचवड नवनगर विकास प्राधिकरण, पुणे,
- १७) प्राचार्य, महाराष्ट्र अभियांत्रिकी संशोधन संस्था (मेरी), नाशिक,
- १८) आयुक्त, मत्स्यव्यवसाय आयुक्तालय, मुंबई,
- १९) राज्य प्रकल्प संचालक, महाराष्ट्र प्राथमिक शिक्षण परिषद, मुंबई,
- २०) संचालक (वस्त्रोद्योग), महाराष्ट्र शासन, नागपूर,
- २१) कुलगुरु, डॉ. बाळासाहेब सावंत कोकण कृषी विद्यापीठ, दापोली, रत्नागिरी,
- २२) कुलगुरु, वसंतराव नाईक मराठवाडा कृषी विद्यापीठ, परभणी,
- २३) मुख्य अभियंता, सार्वजनिक बांधकाम प्रादेशिक विभाग, मुंबई/ पुणे/ नाशिक/ औरंगाबाद/ अमरावती/ नागपूर/ विशेष प्रकल्प,
- २४) मुंबई/ राष्ट्रीय महामार्ग विभाग, नवी मुंबई,
- २५) मुख्य अभियंता, प्रधानमंत्री ग्रामसडक योजना, ग्रामविकास विभाग, मुंबई,
- २६) मुख्य अभियंता (विद्युत), मुंबई,
- २७) मुख्य वास्तुशास्त्रज्ञ, महाराष्ट्र राज्य, मुंबई,
- २८) सभापती, नागपूर सुधार प्रन्यास, नागपूर,
- २९) संचालक, माहिती तंत्रज्ञान समन्वय केंद्र, हॉटेल सागर प्लाझा समोर, कॅप पुणे,
- ३०) सार्वजनिक बांधकाम विभागातील सर्व अधीक्षक अभियंते,
- ३१) संचालक, उपवने व उद्याने, महाराष्ट्र राज्य, मुंबई.
- ३२) मा. मंत्री, सा.बां. (सार्वजनिक उपक्रम वगळून) यांचे खाजगी सचिव, मंत्रालय, मुंबई,
- ३३) मा. मंत्री, सा. बां. (सार्वजनिक उपक्रम) यांचे खाजगी सचिव, मंत्रालय मुंबई,
- ३४) मा. राज्यमंत्री, सा. बां. (सार्वजनिक उपक्रम वगळून) यांचे खाजगी सचिव, मंत्रालय, मुंबई,
- ३५) मा. राज्यमंत्री, सा. बां. (सार्वजनिक उपक्रम) यांचे खाजगी सचिव, मंत्रालय मुंबई,
- ३६) मु. स. (सा.बां.), सार्वजनिक बांधकाम विभाग, मंत्रालय, मुंबई, यांचे स्वीय सहायक,
- ३७) सचिव (रस्ते / बांधकामे), सार्वजनिक बांधकाम विभाग, मंत्रालय, मुंबई, यांचे स्वीय सहायक,
- ३८) सह सचिव (सं.नि.), सार्वजनिक बांधकाम विभाग, मंत्रालय, मुंबई
- ३९) अवर सचिव (सं.नि.), सार्वजनिक बांधकाम विभाग, मंत्रालय, मुंबई
- ४०) सार्वजनिक बांधकाम विभाग / कार्यासन सेवा-१ / सेवा-२ / सेवा-३ / आस्था-३,
- ४१) निवडनस्ती